

Kelinu Zammit "Ta' Xoffa"

75 Sena

Minn Mewtu

Minn Carmel Bianchi

Hafna huma tal-fehma li festa bla nar, hi festa mejta. Il-logħob tan-nar, kemm ta' l-art kif ukoll ta' l-ajru, jagħti ħajja lill-festa. Izda qatt għaddielna minn mohħna, kemm dawn in-nies, ipogġu ħajjithom fil-periklu biex jagħtu gost u jpaxxu lil dawk li jħobbu n-nar?

U proprju illum, se nfakkru wieħed mill-vittmi tad-diżgrazzja tan-nar ta' 75 sena ilu.



Ritratt li juri parti mill-funeral. Jidher ukoll Kelinu Zammit fuq tar-ritratt.

Min jaf kemm-il darba aħna l-Qormin, waqt waħda mill-mixjiet li naghmlu minn Fuq tal-Blat u nibqgħu sejrin lejn in-Niċċa ta' San Ġwakkin, naraw salib b-annu '1924' ingastat fil-ħajt tas-sejjeħ. Ma tidher ebda kitba oħra. Madwar dan is-salib, hemm żewġ palmiet u kuruna tar-rand, imdawra mas-salib u l-palm. Min jaf kemm-il darba saret il-mistoqsija "Din il-lapida ta' min hi?" Biex ma ntawwalx għax l-ispazju huwa limitat, ngħidilkom li dik il-lapida tfakkar id-diżgrazzja ta' Kelinu Zammit li ġrat nhar is-27 t'April, 1924. Għadni niftakar, kont rajt lil Kan. Mikiel Zammit jizbogħ din il-lapida.


Kelinu Zammit twieled nhar il-Ħamis 6 ta' Mejju 1897. Kien l-għaxar wild tal-Qormi, Salvu Zammit, "Ta'Xoffa". Ommu kien jisimha Kristina Camilleri, "Tal-Qamħa" miż-Żurrieq. Kelinu kien skarpan.

Dari l-festa ta' San Ġorġ kienet issir nhar it-23 t'April. Imma billi fis-sena 1924 l-Għid il-Kbir kien nhar l-20 ta' April, il-festa ma setgħetx issir nhar it-23 t'April. Kellha tgħaddi l-Ottava kollha ta' l-Għid. Allura l-festa ta' San Ġorġ fis-sena 1924 kellha ssir it-Tnejn 28 t'April.

Il-Ħadd 27 t'April, lejlet il-festa ta' San Ġorġ, kif ukoll għadha d-drawwa sal-lum, issir il-quddiesa tat-"Te Deum" bħala radd il-ħajr lil Alla, għat-tlitt ijiem tat-Tridu. Dawk kollha akkaniti, li jaħdmu n-nar, u fil-vini tagħhom hemm jigrri demm Ġorġjan, bl-akbar hegga fihom, kienu jaħarqu l-murtali.

Iżda ġara li dak in-nhar, kien madwar id-9.30 ta' filgħodu, Kelinu "Ta' Xoffa", milli jidher ma kienx induna li wieħed miż-żewġ murtali li kellu ppressati fil-kanna kien għadu ma ħadlux. Ma ndunax li kien għadu ma telax. Tqarraq...ried jaċċerta ruħu u mar ittawwal fil-kanna. Hin bla waqt tela' l-murtal u ħadlu f'wiċċu...u qatlu!

Din l-aħbar ġabet niket kbir f'Hal Qormi. Il-katavru ta' Kelinu minnufih fih ħaduh fl-Isptar Ċentrali tal-Furjana (fejn illum hemm il-Kwartieri Ġenerali tal-Pulizija). Il-familja ta' Kelinu dehrilhom li l-mewt traġika ta' huhom ma kellhiex għalfejn twaqqaf u tisfratta l-festa.



Ritratt ta' 75 sena ilu
tal-funeral ta'
Kelinu Zammit

Il-Kumitat Festi Esterni tlaqqa' f' seduta straordinarja dak inhar ta' Jum il-Festa t-Tnejn biex jorganizzaw għall-ghada t-Tlieta 29 t'April, il-funeral. Dawn qablu bejniethom x'kellu jsir:

1. Il-Kumitat Festi Esterni kien ser jidhol minn rajh għall-ispejjeż kollha tal-Funeral, biex il-familja ma tithallix tbatu u titgħabba iżjed milli kienet bin-niket tal-luttu:
2. Permezz ta' ċirkolari kienu se jistiednu biex jieħdu sehem fil-Korteo Funebri rappreżentanti tal-Baned kollha li kienu għadhom kemm gew idoqqu fil-jiem tal-Festa; u l-Funeral kien ser jibda tiela' minn

hdejn il-Knisja l-Qadima ta' San Bastjan għal Triq il-Vitorja sal-Knisja Parrokkjali ta' San Ġorġ, fejn kellu jsir it-Talb u fejn kienet se ssir ukoll id-difna f'wieħed mill-oqbra tal-komun.

Kollox kien sar kif kien ippjanat. Hal Qormi hareġ bi hġaru jagħti l-aħħar tislima lil dan huna Kelinu. Irġiel libsin gala bil-kpiepel tat-trizza, igorru l-kuruni. Mal-ġnub tat-triq dehru n-nisa bl-ghonienel u l-irġiel bis-sidrija u l-beritta.

Kelinu Zammit indifen fil-Knisja Parrokkjali ta' San Ġorġ nhar it-Tlieta 29 t' April 1924 fil-Korsija l-Kbira tan-Nofs fil-qabar Nru. 57.

Referenzi:


Kan Ġwakkin Schembri "Lehen Hal Qormi" Ġunju 1994.

Salon:
Triq il-Felsien,
Qormi.

For Appointment
Tel: 490405

Aphrodite

Unisex Salon

	<input checked="" type="checkbox"/> Car Hi-Fi	<input checked="" type="checkbox"/> Central Locking
	<input checked="" type="checkbox"/> Customised Sound Installation	<input checked="" type="checkbox"/> Alarms
	<input checked="" type="checkbox"/> Electric Windows	<input checked="" type="checkbox"/> Sales & Service

KSL Kingtech Sound Lab
Triq ix-Xitwa - Qormi QRM 04
Tel: (00356) 486633 - Tel/Fax: (00356) 494164 - Mob: 0949 3338

KSL KINGTECH SOUND LAB
Car Stereo & Security